

28-04-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇది మీకు అత్యంత విలువైన సమయము. ఈ సమయములో మీరు తండ్రికి పూర్తి - పూర్తి సహాయోగులుగా కండి. సహాయోగి పిల్లలే ఉన్నతమైన పదవిని పొందుతారు”

ప్రశ్న:- సేవాధారులైన పిల్లలు ఏ సాకులు చెప్పరు?

సమా:- సేవాధారి పిల్లలు - బాబా! ఇక్కడ వేడిగా ఉంది, ఇక్కడ చలిగా ఉంది అందువలన మేము సేవ చేయలేకున్నామని ఎప్పుడూ చెప్పరు. కొద్దిగా చలి వేసినా, ఎండ ఎక్కువగా ఉండినా సుకుమారంగా, నాజాకుగా కారాదు. మేము సహించలేమని అనరాదు. ఈ దుఃఖధామములో సుఖ-దుఃఖాలు, వేడి-చలి, నింద-స్తుతి అన్నింటినీ సహించాలి. సాకులు(బహానేబాజీ) చెప్పరాదు.

పాట:- ధైర్యము వహించు ఓ మానవా! (భీరజీ ధర్ మనువా...)

ఓంశాంతి. సుఖము, దుఃఖములని వేటినంటారో పిల్లలకు తెలుసు. ఈ జీవితములో సుఖమెప్పుడు లభిస్తుందో, దుఃఖమెప్పుడు లభిస్తుందో, బ్రాహ్మణులైన మీకు మాత్రమే నెంబరువారు పురుషార్థానుసారముగా తెలుసు. ఇది దుఃఖమయమైన ప్రపంచము. ఇందులో ఇంకా కొంత సమయము సుఖము - దుఃఖము, నింద - స్తుతి అన్నింటినీ సహనము చెయ్యవలసి ఉంటుంది. ఇవన్నీ దాటుకోవాలి. ఎవరికైనా కొంచెం వేడిగా అనిపిస్తే మాకు చల్లదనం కావాలి అని అంటారు. ఇప్పుడు ఎండలో, చలిలో కూడా పిల్లలు సర్వీసు చేయాలి కదా! ఈ సమయములో కొద్దో గొప్పో దుఃఖము కలిగినా అదేమీ క్రొత్త విషయము కాదు. ఈ ప్రపంచమే దుఃఖధామము. ఇప్పుడు పిల్లలైన మీరు సుఖధామములోకి వెళ్ళేందుకు పూర్తిగా పురుషార్థము చేయాలి. ఇది మీకు అత్యంత విలువైన సమయము. ఇందులో సాకులు చెప్పరాదు. బాబా సేవాధారి పిల్లలకు చెప్తున్నాడు - సర్వీసు చేయుట తెలియనివారు దేనికీ పనికి రారు. కేవలము భారతదేశములోనే కాదు, పూర్తి విశ్వమునే సుఖధామముగా తయారు చేయుటకై తండ్రి వచ్చారు. కనుక బ్రాహ్మణ పిల్లలే తండ్రికి సహాయకారులుగా అవ్వాలి. తండ్రి వచ్చి ఉన్నారంటే వారి మతానుసారము నడవాలి కదా! భారతదేశము ఏదైతే స్వర్గముగా ఉండేదో అది ఇప్పుడు నరకముగా ఉంది. దానిని మరలా స్వర్గముగా తయారుచేయాలి. ఇది కూడా మీకు ఇప్పుడే తెలిసింది. సత్యయుగములో ఈ పవిత్ర రాజుల రాజ్యముండేది. అక్కడ చాలా సుఖముగా ఉండేవారు. వారే మరలా అపవిత్ర రాజులుగా అయ్యారు. ఈ శ్వరార్థముగా దాన-పుణ్యాలు చేయుట ద్వారా వారికి కూడా శక్తి లభిస్తుంది. ఇది ప్రజా రాజ్యము(ప్రజాస్వామ్యము). కానీ వీరెవ్వరూ భారతదేశానికి సేవ చేయలేరు. భారతదేశానికి లేక ప్రపంచమంతటికీ ఒక్క బేహిద్ తండ్రి మాత్రమే సేవ చేయగలరు. ఇప్పుడు తండ్రి పిల్లలకు చెప్తున్నాడు - మధురమైన పిల్లలూ, ఇప్పుడు నాకు సహాయోగులుగా కండి. ఎంత ప్రేమగా అర్థము చేయిస్తారో, దానిని దేహి-అభిమాని పిల్లలే అర్థము చేసుకోగలుగుతారు. దేహాభిమానులు సహాయోగమేమి చేయగలుగుతారు? ఎందుకంటే వారు మాయ సంకెళ్లలో చిక్కుకొని ఉన్నారు. ఇప్పుడు తండ్రి ఆదేశిస్తున్నారు - అందరినీ మాయ బంధనాల నుండి, గురువుల బంధనాల నుండి విడిపించండి. ఇదే మీ వ్యాపారము(కర్తవ్యము). తండ్రి చెప్తున్నాడు - నాకు ఎవరైతే మంచి సహాయోగులుగా అవుతారో వారే పదవిని కూడా పొందుతారు. తండ్రియే స్వయముగా సన్నుఖములో

చెప్పున్నారు - నేను సాధారణముగా ఉన్న కారణముగా నేను ఎవరో, ఎలా ఉన్నానో పూర్తిగా అర్థము చేసుకోలేకున్నారు. తండ్రి మనలను విశ్వానికి యజమానులుగా తయారుచేస్తారని కూడా తెలియదు. ఈ లక్ష్మీనారాయణులు విశ్వానికి యజమానులుగా ఉండేవారని కూడా ఎవ్వరికీ తెలియదు. ఏ విధముగా మీరు రాజ్యమును ఎలా పొందుకున్నారో తర్వాత ఎలా వెళ్ళిపోతున్నారో ఇప్పుడు మీకు తెలుసు. మనుష్యులది పూర్తిగా తుచ్ఛమైన బుద్ధిగా ఉంది. అందరి బుద్ధికి వేయబడిన తాళమును తెరవడానికి, రాతి బుద్ధి నుండి పొరసబుద్ధిగా తయారు చేయుటకు ఇప్పుడు తండ్రి వచ్చారు. ఇప్పుడు నాకు సహయోగులుగా కండి అని తండ్రి చెప్పున్నారు. ముస్లిమ్లు కూడా ఖుదాయి భిద్మత్ గార్ (ఈశ్వరీయ సేవాధారి) అని అంటారే కానీ సహయోగులుగా కారు. ఖుదా వచ్చి ఎవరిని పవిత్రముగా చేస్తారో వారికే - “ఇప్పుడు ఇతరులను తమ సమానముగా చెయ్యమని, శ్రీమతమును అనుసరించమని” చెప్తారు. పావన స్వర్ణవారసులుగా చేసేందుకే తండ్రి వచ్చారు.

బ్రాహ్మణ పిల్లలైన మీకు ఇది వ్యత్యులోకమని తెలుసు. కూర్చొని కూర్చునే అకస్మాత్తుగా వ్యత్యువు పాలు అవుతూ ఉన్నప్పుడు మొదట, మనమెందుకు శ్రమ చేసి తండ్రి నుండి పూర్తి ఆస్తిని పొంది, భవిష్య జీవితాన్ని తయారు చేసుకోరాదు? మనుష్యులు వానప్రస్థ అవస్థను పొందినప్పుడు ఇప్పటికే భక్తి చేయుటలో నిమగ్నమవ్వాలని భావిస్తారు. వానప్రస్థ అవస్థ రానంతవరకు పూర్తిగా ధనము మొదలైన వాటి సంపాదనలోనే మగ్నమైవుతారు. ఇప్పుడు మీ అందరినీ వానప్రస్థ అవస్థ, మరి తండ్రికి సహయోగులుగా ఎందుకు కారాదు! మేము తండ్రికి సహయోగులుగా అవుతున్నామా? అని వ్యధయములో ప్రశ్నించుకోండి. సర్వీసెబుల్ పిల్లలు ప్రసిద్ధి చెందారు. చాలా శ్రమ చేస్తారు. యోగములో ఉంటే సర్వీస్ చేయగలరు. స్వేతి శక్తి ద్వారానే ప్రపంచమంతటినీ పవిత్రముగా చేయాలి. మొత్తం విశ్వాన్ని పావనముగా తయారు చేయుటకై మీరు నిమిత్తముగా ఉన్నారు. మీ కొరకు పవిత్ర ప్రపంచము కూడా కావాలి. కనుక పతిత ప్రపంచము వినాశనము తప్పక జరగాల్సిందే. ఇప్పుడు అందరికీ దేహాభిమానమును వదలమని చెబుతూ ఉండండి. ఒక్క తండ్రిని మాత్రమే స్వేతి చేయండి, వారే పతిత పావనులు. అందరూ వారినే స్వేతి చేస్తారు. సాధువులు, సత్పురుషులు మొదలైన వారందరూ వ్రేలితో పరమాత్మ ఒక్కరే అని. వారే అందరికీ సుఖమిస్తారని పైకి సూచిస్తారు. ఈశ్వరుడు లేక పరమాత్మ అని అంటారే గాని, వారిని గురించి ఎవ్వరికీ తెలియదు. కొందరు గణేశుని, కొందరు హనుమంతుని, కొందరు తమ గురువులను స్వేతి చేస్తూ ఉంటారు. ఇప్పుడదంతా భక్తి మార్గమని మీకు తెలుసు. భక్తిమార్గము కూడా అర్థకల్పము నడవాలి. గొప్ప గొప్ప ఋషులు, మునులు కూడా మాకు తెలియదు (నేతి - నేతి) అని చెప్తూ వచ్చారు. అనగా రచయిత - రచనల గురించి వారికి తెలియదని అర్థము. వారు త్రికాలదర్శులేమీ కాదని తండ్రి చెప్పున్నారు. బీజరూపులు, జ్ఞానసాగరులు ఒక్క తండ్రి మాత్రమే. వారు భారతదేశములోనే వస్తారు. శివజయంతిని గీతాజయంతిగా జరుపుకుంటారు, కృష్ణుని స్వేతి చేస్తారు. శివుని గురించి తెలియదు. పతితపావనుడు, జ్ఞానసాగరుడను నేనే అని శివబాబా చెప్పున్నారు. కానీ కృష్ణుని గురించి ఇలా చెప్పరు. గీతా భగవంతుడెవరు అను చిత్రము చాలా మంచి చిత్రము. పిల్లల కళ్యాణార్థమే తండ్రి ఈ చిత్రాలు మొదలైనవి తయారు చేయిస్తారు. అందులో శివబాబా మహిమను పూర్తిగా వ్రాయాలి. ఆధారమంతా దీని పైననే ఉంది. పై నుంచి ఎవరు వస్తారో వారంతా పవిత్రమైనవారే. పవిత్రముగా కాకుండా

ఎవ్వరూ వెళ్ళలేరు. ముఖ్యమైన విషయము పవిత్రముగా అగుటే. అది పవిత్రధామము. ఆత్మలందరూ అక్కడే నివసిస్తారు. ఇక్కడ మీరు పాత్ర చేస్తూ చేస్తూ పవిత్రులుగా అయ్యారు. అందరికంటే ఎక్కువ పావనమైన వారెవరైతే ఉండినారో వారే మరలా పవిత్రముగా అయ్యారు. దేవదేవతా ధర్మము నామ-రూపాలే మటుమాయమయ్యాయి. దేవతా ధర్మానికి బదులుగా హిందూ ధర్మమని పేరు పెట్టేశారు. స్వర్గ రాజ్యాన్ని మీరే తీసుకుంటారు. మరలా పోగొట్టుకుంటారు. ఇది ఓటమి - గెలుపుల ఆట. మాయతో ఓడిపోవుటే ఓటమి. మాయ పై గెలుపే గెలుపు. మనుష్యులు రావణుని పెద్ద చిత్రాన్ని ఎంతో ఖర్చు చేసి తయారు చేస్తారు. మరలా ఒక్క రోజులోనే కాల్చేస్తారు. రావణుడు శత్రువు కదా! ఇది బొమ్మలాట(గుడియోంకాఫోల్) వంటిది. శివబాబా చిత్రాన్ని (శివలింగాన్ని) కూడా తయారుచేసి పూజించి మరలా పగులగొడతారు. అలాగే దేవీల చిత్రాలు కూడా తయారుచేసి నీటిలో ముంచేస్తారు. ఏమాత్రము అర్థము చేసుకోలేరు. ఇప్పుడు పిల్లలైన మీరు బేహద్ చరిత్ర - భూగోళములను తెలుసుకున్నారు. ఈ ప్రపంచ చక్రము ఎలా తిరుగుతుందో మీకు తెలుసు. సత్య - త్రేతాయుగాల గురించి ఎవ్వరికీ తెలియదు. దేవతల చిత్రాలను కూడా నిందించే విధముగా తయారుచేసారు.

తండ్రి అర్థము చేయిస్తున్నారు - మధురమైన పిల్లలూ, విశ్వానికి యజమానులుగా అగుటకు తండ్రి మీకు ఏ పథ్యమునైతే తెలియజేశారో ఆ పథ్యములో ఉండండి. తలంపులో ఉండి భోజనము తయారు చేయండి. స్మృతిలో ఉండి తినండి. తండ్రియే స్వయముగా చెప్పున్నారు - నన్ను తలంపు చేసినట్లయితే మరలా విశ్వానికి యజమానులుగా అవుతారు. ఇప్పుడు తండ్రి కూడా మరలా వచ్చి ఉన్నారు. మీరిప్పుడు పూర్తి విశ్వానికి అధికారులుగా అవ్వాలి. అందుకొరకు ఫాలో ఫాదర్ - మదర్. కేవలము ఫాదర్ ఒకరే ఉండరు. సన్యాసులు మనమందరము తండ్రులమే అని చెప్తారు. ఆత్మయే పరమాత్మ అని అంటారు కాని అది తప్పు. ఇక్కడ తల్లి - తండ్రి ఇద్దరూ పురుషార్థము చేస్తున్నారు. తల్లిదండ్రులను అనుసరించండి అను పదము కూడా ఇక్కడిదే. ఎవరైతే విశ్వాధికారులుగా ఉండినారో, పవిత్రులుగా ఉండినారో వారిప్పుడు అపవిత్రముగా ఉన్నారు. మరలా పవిత్రముగా అవుతున్నారు. మనము కూడా శ్రీమతముననుసరించి ఈ పదవిని పొందుకుంటాము. వారు ఇతని ద్వారా ఆదేశమునిస్తున్నారు - దానిని అనుసరించాలి. ఫాలో చేయకుండా కేవలము బాబా-బాబా అంటూ నోరు మధురముగా చేసుకుంటారు. ఫాలో చేయువారిని సుపుత్రులని అంటారు కదా! మమ్మా - బాబాలను అనుసరించుట వలన మనము రాజ్యములోకి వెళ్తాము. ఇది అర్థము చేసుకోవలసిన విషయము. తండ్రి కేవలము - నన్ను స్మృతి చేసినట్లయితే మీ వికర్షలు వినాశనమవుతాయని చెప్తారు. ఇతరులకు ఇంత మాత్రము తెలిపిస్తే చాలు. 84 జన్మలు తీసుకుంటూ - తీసుకుంటూ అపవిత్రముగా ఎలా అయ్యారో ఇతరులకు తెలియజేయండి. ఇప్పుడు మరలా పవిత్రముగా తయారవ్వాలి. ఎంత స్మృతి చేస్తారో అంత పవిత్రముగా అవుతూ ఉంటారు. ఎక్కువ స్మృతి చేయువారే క్రొత్త ప్రపంచములో మొట్టమొదట వస్తారు. ఇతరులను కూడా మీ సమానముగా తయారుచేయాలి. ప్రదర్శనీలో అర్థము చేయించుటకై మమ్మా - బాబాలు వెళ్లరు. బయట నుండి ఎవరైనా గొప్ప మనుష్యులు వస్తే, ఎవరు వచ్చారో చూసేందుకు చాలా మంది వెళ్తారు. వీరు గుప్తముగా ఉన్నారు. తండ్రి అంటున్నారు - నేను ఈ బ్రహ్మ తనువు ద్వారా మాట్లాడ్తాను. ఈ బ్రహ్మకు నేను బాధ్యుడను. మీరు సదా శివబాబానే

మాట్లాడుచున్నారని, వారే చదివిస్తున్నారని భావించండి. మీరు శివబాబాను చూడాలే కాని ఇతనిని చూడరాదు. స్వయమును ఆత్మ అని భావించి తండ్రి అయిన పరమాత్మను పృతి చేయండి. మనము ఆత్మలము, పాత్ర అంతా ఆత్మలోనే నిండి ఉంది. ఈ జ్ఞానము బుద్ధిలో తిరుగుతూ ఉండాలి. కేవలము ప్రాపంచిక విషయాల్లో బుద్ధిలో ఉంటే వారేమీ అర్థము తెలుసుకోలేదని, పూర్తి హీనంగా ఉన్నారని భావించండి. కానీ అలాంటి వారికి కూడా కళ్యాణము చెయ్యాలిందే. వారు స్వర్గములోనికైతే వెళ్తారు. కానీ ఉన్నతమైన పదవిని పొందలేరు. శిక్షలు పొంది వెళతారు. ఉన్నతమైన పదవిని ఎలా పొందాలో తండ్రి తెలియజేస్తున్నారు - ఒకటి స్వదర్శన చక్రధారులుగా తయారై, ఇతరులను కూడా తయారుచేయాలి. పక్కా యోగిగా తయారై ఇతరులను కూడా తయారుచేయండి. తండ్రి చెప్తున్నారు - నన్ను ఒక్కరిని మాత్రమే పృతి చేయండి. కానీ పిల్లలు మల్లిపోతున్నామని అంటారు. అలా అనుటకు సిగ్గువేయడం లేదా! చాలా మంది సత్యము చెప్పరు, మల్లిపోతారు. తండ్రి తెలియజేస్తున్నారు - ఎవరు వచ్చినా వారికి తండ్రి పరిచయమునివ్వండి. అంతేకాక ఇప్పుడు 84 జన్మల చక్రము పూర్తి అవుతుంది. వాపస్ ఇంటికి వెళ్లాలి. రాముడు పోయాడు, రావణుడు పోయాడు,..... (రామ్ గయో, రావణ్ గయో.....) దీని అర్థము చాలా సులభము. రాముని పరివారము, రావణుని పరివారము ఇరువురూ ఉన్న సంగమ యుగమే అయ్యి ఉంటుంది. అంతా వినాశనమైపోతుంది. కొంతమంది మాత్రమే మిగిలి ఉంటారు. మీకు రాజ్యము ఎలా లభిస్తుందో అది కూడా ఇక కొంత కాలము గడిస్తే, మీకే అర్థమవుతుంది. ముందే అన్నీ చెప్పరు కదా. అలా చెప్తే అది డ్రామా(స్పెష్టి ఆట) ఎలా అవుతుంది? మీరు సాక్షిగా ఉండి చూస్తూ ఉండాలి. సాక్షాత్కారాలు అవుతూ ఉంటాయి. 84 జన్మల చక్రమును గురించి ప్రపంచములో ఎవ్వరికీ తెలియదు.

ఇప్పుడు మనము వాపస్ వెళ్తున్నామని పిల్లలైన మీ బుద్ధిలో ఉంది. రావణుని రాజ్యము నుండి శిలవు లభిస్తుంది. మళ్ళీ మన రాజధానిలోనికి వస్తాము. ఇక కొన్ని రోజులు మాత్రమే మిగిలి ఉన్నాయి. ఈ చక్రము తిరుగుతూనే ఉంటుంది కదా. అనేక మార్లు ఈ చక్రములో తిరిగారు. ఇప్పుడు తండ్రి చెప్తున్నారు - ఏ కర్మ బంధనాలలో చిక్కుకున్నారో, దానిని మల్లిపోండి. గృహస్థ వ్యవహారములో ఉంటూ మల్లిపోతూ వెళ్లండి. ఇప్పుడు నాటకము పూర్తి అవుతుంది. మన ఇంటికి వెళ్లాలి. ఈ మహాభారత యుద్ధము తర్వాతనే స్వర్గ ద్వారాలు తెరవబడతాయి. అందుకే తండ్రి అంటున్నారు - గేట్ వే టు హెవెన్(స్వర్గ ద్వారము) అనే పేరు చాలా బాగుంది. యుద్ధాలు ఎప్పటి నుండో నడుస్తున్నే ఉన్నాయి కదా అని కొందరంటారు. అప్పుడు వారికి చెప్పండి - “మిస్సైల్స్(ముసలముల)తో యుద్ధము ఎప్పుడు జరిగింది? మిస్సైల్స్ తో జరిగే ఈ యుద్ధము అంతిమ యుద్ధము. 5 వేల సంవత్సరముల క్రితము యుద్ధము జరిగినప్పుడు కూడా ఈ యజ్ఞము రచింపబడింది. ఈ పురాతన ప్రపంచము ఇప్పుడు వినాశనమవుతుంది. నూతన రాజధాని స్థాపనవుతూ ఉంది.

మీరు రాజ్య పదవి తీసుకొనుటకై, ఈ ఆత్మిక చదువును చదువుతున్నారు. మీది ఆత్మీయ వ్యాపారము. భౌతిక చదువులు పనికి రావు. శాస్త్రాలు కూడా పనికి రావు. కనుక ఈ వ్యాపారములో ఎందుకు లగ్నము కారాదు? తండ్రి మనలను విశ్వానికి యజమానులుగా తయారు చేస్తారు. ఏ చదువులో లగ్నమవ్వాలో ఆలోచించండి. వారు కొన్ని డిగ్రీల కొరకు చదువుతారు. కానీ మీరు రాజ్యము కొరకు

చదువుతున్నారు. రాత్రి, పగలుకు ఉన్నంత తేడా ఉంది కదా. ఆ చదువు ద్వారా శనగలైనా లభిస్తాయో లేదో తెలియదు. ఎవరైనా శరీరము వదిలేస్తే వారికి ఆ శనగలు కూడా పోతాయి. కానీ ఈ సంపాదన మీ జతలోనే వస్తుంది. మృత్యువు తల పై తాండవమాడుతున్నది. దానికి ముందే మనము పూర్తి సంపాదనను జమ చేసుకోవాలి. ఈ సంపాదన చేసుకుంటూ, చేసుకుంటూ ప్రపంచమేమో వినాశనమవ్వవలసిందే. మీ చదువు పూర్తి అయినప్పుడే వినాశనము జరుగుతుంది. మానవమాత్రులందరి పిడికిలిలో శనగలున్నాయి. వాటిని కోతుల వలె వదలకుండా పట్టుకొని కూర్చోని ఉన్నారు. కాని మీరిప్పుడు రత్నాలు తీసుకుంటున్నారు. ఈ శనగల పై మమకారము వదిలేయండి. చక్కగా అర్థము చేసుకున్నప్పుడే శనగల పిడికిలి వదిలేస్తారు. ఇదంతా బూడిద కావలసిందే. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఆత్మిక చదువును చదవాలి, ఇతరులతో కూడా చదివించాలి. అవినాశి జ్ఞానరత్నాలతో మీ పిడికిలి నింపుకోవాలి. శనగల వెనుక సమయము పోగొట్టుకోరాదు.
2. ఇప్పుడు నాటకము పూర్తి అవుతుంది. అందువలన స్వయాన్ని కర్మ బంధనాల నుండి ముక్తులుగా చేసుకోవాలి. స్వదర్శన చక్రధారులుగా అవ్వాలి, ఇతరులను కూడా తయారు చేయాలి. తల్లిదండ్రులను అనుసరించి, రాజ్య పదవికి అధికారులుగా తయారవ్వాలి.

వరదానము:- “ ఏక మతము మరియు ఏకరస స్థితి ద్వారా ధరణిని (భూమిని) ఫలదాయకము

చేసే ధైర్యవాన్ భవ ”

ఎప్పుడైతే పిల్లలైన మీరు ధైర్యవంతులై సంఘటనలో ఏకమతము మరియు ఏకరస స్థితిలో ఉంటారో లేక ఒకే కార్యములో లగ్నమైపోతారో అప్పుడు స్వయం మీరు కూడా ప్రపుల్లితంగా ఉంటారు. ధరణిని కూడా ఫలదాయకంగా చేస్తారు. ఎలాగైతే ఈ రోజులలో సైన్సు ద్వారా విత్తనము వేసిన వెంటనే ఫలము పొందుతున్నారో అలాగే సైన్సు బలముతో సహజంగా తీవ్ర వేగంతో ప్రత్యక్షతను చూస్తారు. ఎప్పుడైతే స్వయం నిర్విఘ్నంగా ఒక్క తండ్రి లగ్నములో మగ్నమై ఏకమతము, ఏకరసంగా ఉంటారో అప్పుడు ఇతర ఆత్మలు కూడా స్వతహాగానే సహయోగులుగా అవుతారు. ధరణి ఫలదాయకమైపోతుంది.

స్లోగన్:- “ అభిమానాన్ని గౌరవంగా భావించువారు నిరహంకారులుగా ఉండలేరు ”